

ఓ మనసా !

గుప్పెడంత జీవితంలో ఆకాశమంత ఆశలు
అందని ఆశయాలకు అర్దులు చాచేవు
అవి కొండెక్కి కూర్చుంటే అలమటించేవు
నీ మనసుకు తుది ఏది ఓ మనసా !

తన మన అనే తారతమ్యల మధ్యన
గజిబిజి జీవన ప్రయాణం
భారం చేయకు ఓ మనసా !

ఉన్ననాడు మిడిసిపడకు
లేనినాడు ఎగసిపడకు
కలిమిలేమి చెలిమిలో
కొట్టుమిట్టడకు ఓ మనసా !

అంతర్గతంగా నీలో నిద్రించే
శక్తియుక్తులను ప్రదర్శించి
పరమాత్మకు నైవేద్యంగా సమర్పించు
ఆత్మసంతృప్తిని వరించేవు ఓ మనసా !

జీవితం మోసాల పట్టికని తెలిసినా..
జరిగిపోయినవాటికి వేదనతో చింతించకు
కాలం పెట్టే పరీక్షకు జంకకు
శంకర కృప నీకు కొండత అండ ఓ మనసా !

ఎవరికి ఎవరూ కానీ ప్రపంచంలో -
నాకు నీవే తోడు ఓ మనసా !
ఈ అనంత విశ్వం సాక్షిగా -
నాకు నీవు, నీకు నేను
తోడు నీడగా కలిసి నడుద్దాం
ఊరడిల్లుము ఓ మనసా !

కె. స్వరాజ్యలక్ష్మి